

«Дажынкі» пройдуць, а прыгажосць застанецца

Сёлета ў Падзвінні абласны фестываль-кірмаш працаўнікоў вёскі пройдзе ў Шуміліне. Па сутнасці, гэта прыгарад Віцебска, да якога ўсяго прыкладна сорак кіламетраў.

Штаб па падрыхтоўцы да «Дажынак-2021» узначальвае **старшыня Віцебскага абласнога Савета дэпутатаў Уладзімір ЦЯРЭНЦЕЎ**. Кіраўнік абласнога парламента заклікае дэпутатаў розных узроўняў актывізаваць удзел у падрыхтоўцы да свята. І было зроблена нямала, каб вывучыць пажаданні жыхароў раёна наконт таго, якія горадабудаўнічыя змены неабходныя ім. Заўсёды трэба выслухаць меркаванні людзей, улічваць заўвагі, калі яны аргументаваныя. А поспех у рэалізацыі вялікіх праектаў — у зладжанасці каманднай работы, упэўнены дэпутат.

Гарадскі пасёлак прыгажэ літаральна з кожным днём. Мясцовыя жыхары ўдзячныя ўладзе за ўвагу да іх населенага пункта. І гэта не проста прыгожыя словы. Людзі разумеюць, што перамены — не дзеля справаздачы, а ўсё робіцца на дэсяцігоддзі.

Тутэйшыя старажылы не памятаюць, каб калісьці раней так маштабна (адразу ў дзясятках месцаў з раніцы да ночы) працавалі сотні будаўнікоў, азеляняльніка, сувязістаў і гэтак далей.

Да «Дажынак» каля стапяцідзсяці аб'ектаў — у райцэнтры і глыбінцы — капітальна рамантуецца, атрымлівае больш прывабны выгляд; будуюцца новыя.

Усяго для таго, каб сталіца «Дажынак» выглядала годна, плануецца скарыстаць каля 28 мільёнаў рублёў. Гэтыя вялікія грошы — з абласнога (18 мільёнаў) і раённага бюджэтаў, а таксама сродкі прадпрыемстваў і арганізацый раёна, плюс заробленыя жыхарамі рэгіёна падчас суботніка. А рэспубліканскія субсідыі накіроўваюць на рамонт дарожнага пакрыцця вуліц, што з'яўляюцца часткай рэспубліканскіх і мясцовых трас.

Толькі на тое, каб Шуміліна стаў «кветкавым горадам» (з прыгожым азеляненнем, клумбамі-карцінкамі, скульптурамі), вылучана больш за 61,5 тысячы рублёў.

Старшыня Шумілінскага райвыканкама Віктар ГУТАРАЎ канстатуе, што робіцца ўсё магчымае, каб рэалізаваць задуманае поўнасю, своечасова і якасна.

Сярод буйных аб'ектаў, якія атрымаюць другое жыццё, — шумілінскі стадыён. Каля пяцідзсяці гадоў там не праводзілі вялікіх будаўнічых работ. А да «Дажынак» ён стане адным з найлепшых у Віцебскай вобласці, на ім можна будзе праводзіць нават рэспубліканскія спаборніцтвы. Адначасова за гульнёй футбалістаў на полі з новым пакрыццём змогуць назіраць дзвесце глядачоў. Абнавілі хакейную пляцоўку, абсталявалі пляцоўкі для заняткаў на трэнажорах, для варкаўта. Мадэрнізавалі бібліятэку, паліклініку, раённы Цэнтр культуры і гэтак далей.

Наогул, робіцца многае, каб у школах Шуміліна ўмовы былі не горшыя, чым у абласным цэнтры. Адметна, што каля пятнаццаці жылых дамоў і пад'ездаў двароў капітальна рамантуецца.

Наступныя «Дажынкі» пройдуць у Глыбокім, а потым сталіцай свята стане Шаркаўшчына.

Старшыня Віцебскага аблвыканкама Мікалай Шаранёў упэўнены, што падрыхтоўка да фестывалю працаўнікоў вёскі спрыяе становішчам зменам у раёнах, паралельна мясцовыя работнікі сельскай гаспадаркі павышаюць вытворчыя паказчыкі. Зразумела, сорамна становіцца гаспадарамі свята, калі аграпрамысловы комплекс не на вышыні. Дарэчы, сёлета на Шуміліншчыне ўраджай збяруць большы, чым летась.

Аляксандр ПУКШАНСКІ.

МЯСЦОВЫ ЧАС У ЧАВУСАХ З'ЯВІЛАСЯ «ТЭРЫТОРЫЯ АБ'ЯДНАННЯ»

Першы крок

Што рабіць, калі праблем шмат? Адзначна — з чагосьці пачынаць іх вырашаць. Каардынатарам стала **дэпутат райсавета Алена Максімовіч — дырэктар Чавускай бібліятэчнай сеткі**. Мікрараён Ільнозавода — якраз яе выбарчая акруга. Насельніцтва ўскладала на народную абранніцу вялікі надзеі, бо праблем сапраўды было шмат.

— Пачалося ўсё з першага сходу, на які сабралася шмат жыхароў, — успамінае яна свае першыя дні ў ролі дэпутата. — Мікрараён знаходзіцца на адлегласці 5-6 кіламетраў ад горада. На сённяшні дзень з сацыяльных аб'ектаў тут засталіся, лічы, толькі крама і дзіцячы садок. Былі пытанні па рамонце дарог і дамоў, арганізацыі месца адпачынку. Мы са старшынёй райсавета Анатолема Мацюліным прааналізавалі ўсё і вырашылі пачынаць менавіта са стварэння дзіцячай пляцоўкі. Бо дзяцей у мікрараёне шмат — больш за сто, а на тэрыторыі не было нават, мякка кажучы, арэляў. Гэта і было агульнае на чарговым сходзе. Прычым з умовай, што людзі дапамогуць сваім непасрэдным удзелам. І нас падтрымалі.

Да збору сродкаў падключыліся маладыя маці. Сход быў у канцы лета, а да вясны ўжо назбіралася амаль тысяча рублёў. Хапіла на тое, каб загадаць мясцовым умельцам арэлі-балансір, пясочніцу, дзве альтанкі. Мясцовае прадпрыемства «Мір ільну», якое цяпер базіруецца на плошчах былога льнозавода, дапамагло разраўняць пляцоўку па вуліцы Гагарына, якую арганізатары ўзгаднілі з мясцовай уладай, прывезці тое гульнявое абсталяванне, якое было зроблена. Сектар культуры райвыканкама арганізаваў працоўны дэсант, каб усё гэта ўстанавіць. Далучыліся і мясцовыя прадпрыемствы, з'явіліся сродкі на фарбы. Насельніцтва натхнёна наводзіла на пляцоўцы марафет. Адным словам, першы крок быў зроблены.

Другі крок

Дадатковыя сродкі атрымалася прыцягнуць за кошт удзелу ў некалькіх праектах. У рамках конкурсу, які быў аб'яўлены Асацыяцыяй мясцовых Саветаў дэпутатаў, пашчасціла ўвайсці ў пяцёрку пераможцаў і купіць невялічкі гульнявы комплекс — горацку з арэлкамі. Але хацелася чагосьці больш значнага. І ўдзел у конкурсе аднаго з праектаў па развіцці тэрыторыі дапамог гэтага дасягнуць.

— На адным з пасяджэнняў асацыяцыі выступіў кіраўнік праекта, — расказвае Алена Максімовіч. — І мы вырашылі падключыцца. Разам з жыхарамі дамовіліся ўдасканаліць нашу дзіцячую пляцоўку і зрабіць на ёй нешта і для дарослых. Усім жа хочацца дзесьці адпачыць. Ініцыятыву назвалі «Тэрыторыя аб'яднання». Заявілі шматфункцыянальны комплекс, які ўключаў у сябе зону адпачынку са сцэнай пад адкрытым небам для канцэртаў і сходаў, трэнажоры, пешаходныя сцежкі ўнутры самой пляцоўкі, азеляненне, карусель для дзяцей, лаўкі, кветнікі, уваходную групу з назвай праекта. Іні-

(Заканчэнне. Пачатак на 7-й стар.)



цыятыва была настолькі незвычайная і ўсёабдымная, што была падтрыманая. Мы не маглі паверыць, калі даведаліся, што перамога і прызавы фонд — нашы. Як потым высветлілася, арганізатарам конкурсу спадабалася арыгінальнасць нашай ідэі, тое, што яна ахоплівала ўсіх — і дзяцей, і моладзь, і людзей сталага веку.

Па ўмовах праекта прадугледжана сафінасанаванне з боку партнёраў. А гэта яшчэ дадатковыя грошы — тысячы долараў. Раённую арганізацыю Беларускага саюза жанчын, праз якую была пададзена заяўка на ўдзел у конкурсе, падтрымалі раённы орган мясцовага самакіравання мікрараёна льнозавода, раённы Савет дэпутатаў, сектар культуры Чавускага райвыканкама, прадпрыемства «Мір ільну», жылкамгас, лясгас, раённы камітэт БРСМ і іншыя. Актыўны ўдзел бралі жыхары мікрараёна.

— Праект даў магчымасць лепш зразумець нашых жыхароў, — кажа Алена. — У нас было каля 10 акцый па выраўноўванні пляцоўкі, пасадцы дрэў, устаноўцы абсталявання, навадзненні парадку. Каля 70 чалавек пастаянна ўдзельнічала ва ўсіх гэтых работах. І кожны чымсьці дапамагаў. Нехта прыносіў фарбы, нехта — саджанцы, нехта — расаду. Мы ўзнагародзілі ўсіх — і партнёраў, і валанцёраў. Усім вялікі дзякуй!

Крок трэці

Па сутнасці, прэзентацыя пляцоўкі — і ёсць выніковы ў дадзеным праекце крок. Гэта было вялікае свята з мастацкай самадзейнасцю, танцамі, спевамі, гульнямі. І малыя, і дарослыя выпрабавалі новае абсталяванне, радаваліся, што ёсць нарэшце месца, якое можа іх аб'яднаць. Адбыўся нават невялічкі фурштэт з салодкім кавуном, ліманадам і печывам для дзяцей. На памяць засталіся сотні здымкаў і яркіх уражанняў.

— Жыхароў гэта так натхніла, што яны закідваюць мяне новымі ідэямі, — смяецца Алена Максімовіч. — Вырашана і далей развіваць згаданую пляцоўку, а яшчэ ўзяцца за добраўпарадкаванне былога стадыёна. Ён у нас пакуль не вельмі дагледжаны, там амаль нічога са спартыўных снарадаў няма. Так што працэс працягваецца.

— Алена Уладзіміраўна — вельмі адказны і дзейны дэпутат, — кажа **прадстаўніца органа мясцовага самакіравання мікразоны «Льнозавод» Раіса АЎРАМЕНКА**. — Мы і раней разам з неаб'якавымі жыхарамі мікра-

раёна рабілі нейкія конкурсы, невялічкія свята, але з яе прыходам усё стала больш сур'ёзна. Яна змагла аб'яднаць нават дзяцей. Стварыла ў сацсетках групу, куды ўключыла іх, і яны там абменьваюцца інфармацыяй. Калі трэба сабрацца, ніякіх праблем няма. Раней актыўнасць праяўлялі ў асноўным жанчыны, але падчас работы над пляцоўкай далучылася і шмат мужчын. Бо там і пясок прыходзілася цягаць, і абсталяванне ўстанаўліваць. Гэтая справа сапраўды нас злучыла. І цяпер з раніцы да вечара на пляцоўцы людна. Прыемна, што наша тэрыторыя становіцца больш утульнай і прыгожай. Акрамя пляцоўкі, у нас ёсць шмат аб'ектаў, зробленых з непасрэдным удзелам жыхароў. Сёлета, напрыклад, мы пасадзілі невялічкі плодowy сад з 20 яблынь. У нас шмат кветнікаў, якія мы залажылі без удзелу тых жа камунальнікаў. Наш раён хоць і аддалены, але тут жыве шмат зараджаных на прыгажосць людзей. І не перабольшу, калі скажу, што да нас ужо трэба прыязджаць пераймаць вопыт.

Нэлі ЗІГУЛЯ.
Фота з газеты «Іскра».

○ Каментарый у тэму

Старшыня Чавускага райсавета дэпутатаў, старшыня Магілёўскай абласной асацыяцыі мясцовых Саветаў дэпутатаў Анатоля МАЦЮЛІН:

— Мікрараён Ільнозавода — крыху адарваная ад горада зона, і тут сапраўды існавалі складанасці з арганізацыяй культурнага адпачынку людзей. Спачатку жыхары звярнуліся да нас з патрабаваннем «нам гэта трэба», але скончылася ўсё дэмакратычным: «мы гэта зробім разам». Мы разам шукалі спосабы рэалізацыі іх пажаданняў, прыцягвалі сродкі асацыяцыі, грошы адмысловага конкурсу. Дапамагалі і прыватныя прадпрыемствы, і дзяржаўныя. Мы зрабілі прыгожую зону адпачынку з невялічкім амфітэатрам, альтанкамі, трэнажорамі і для дзяцей, і для дарослых. Гэтая пляцоўка нас усіх аб'яднала. На адкрыцці наш дэпутат Алена Максімовіч ушанавала каля 70 тутэйшых актывістаў. Яны вельмі ініцыятыўныя, спаборнічаюць у конкурсах на найлепшы пад'езд, найлепшую тэрыторыю. Гэта сапраўды было сапраўднае свята дружбы і адзінства.

**МЯСЦОВАЕ
САМАКІРАВАННЕ**
НАСТАЎНІЦА ВЫДАВЧЫКА І ДАДАТКОВЫХ СЛОВАСЦЫ

РЭГІСТРАЦЫЙНАЕ ПАСВЕДЧАННЕ № 15
ад 17 лютага 2009 года выдадзена
Міністэрствам інфармацыі Рэспублікі Беларусь.
Заснавальнікі: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, рэдакцыйна-выдавецкая ўстанова «Выдавецкі дом «Звязда».

Выдавец — рэдакцыйна-выдавецкая ўстанова
«Выдавецкі дом «Звязда»

Дырэктар — галоўны рэдактар
КАРЛЮКЕВІЧ АЛЯКСАНДР МІКАЛАЕВІЧ.
Адказны за выпуск: АНУФРЫЕВА В. А.

www.zviazda.by
e-mail: info@zviazda.by
(для звяротаў):
zvarot@zviazda.by

АДРАС РЭДАКЦЫІ:
220013, г. Мінск, вул. Б. Хмяльніцкага, 10а.
КАНТАКТНЫ ТЭЛЕФОН 311 17 35;
e-mail: info@zviazda.by
Газета аддрукавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 03.04.2009. 220013, г. Мінск, прасп. Незалежнасці, 79/1.

Тыраж 14.804.
Нумар падпісаны ў 19.30
13 жніўня 2021 года.